

हनुमान बेनीवाल के आरोप साबित हो जाएं तो मैं राजनीति छोड़ दूंगा : मंत्री किरोड़ीलाल

गौरतलब है कि गुरुवार को एक टीवी चैनल के लाइव डिबेट में बेनीवाल ने किरोड़ीलाल मीणा पर ब्लैकमेलिंग का धंधा करने, पूर्व मुख्यमंत्री अशोक गहलोत से 200 करोड़ रु. लेने जैसे गंभीर आरोप लगाए थे, वहीं किरोड़ीलाल ने भी हनुमान बेनीवाल को लुटेरा और चोर बताया था

—कार्यालय संवाददाता—

जयपुर । सब इंस्पेक्टर भर्ती परीक्षा को हाईकोर्ट द्वारा रद्द किए जाने के बाद गुरुवार को एक टीवी चैनल के लाइव डिबेट में मंत्री किरोड़ीलाल और सांसद हनुमान बेनीवाल के बीच तु-तु-मैं-मैं और आरोपों की छोट्टाकशी हुई थी। जहां बेनीवाल ने किरोड़ीलाल मीणा पर ब्लैकमेलिंग का धंधा करने, पूर्व मुख्यमंत्री अशोक गहलोत से 200 करोड़ रु. लेने जैसे गंभीर आरोप लगाए थे, वहीं किरोड़ीलाल ने भी बेनीवाल को लुटेरा व चोर बताया था।

इन आरोपों और छोट्टाकशी के दूसरे दिन शुक्रवार को मंत्री किरोड़ीलाल ने मीडिया से बातचीत में बेनीवाल के तमाम आरोपों को नकारा। उन्होंने कहा

■ मीडिया से बातचीत करते हुए किरोड़ीलाल ने कहा कि, “अगर मैंने बेनीवाल को कुछ गलत कहा हो तो माफी मांगता हूं। मैंने कभी राजनीति में गलत काम नहीं किया। नकली खाद-बीज बनाने वाली कंपनियों पर छापेमारी से अशोक गहलोत, डोटारसा और बेनीवाल को झटका क्यों लगा है, यह मेरी समझ से परे है।”

■ किरोड़ीलाल ने कहा कि “आर.ए.एस. भर्ती परीक्षा भी रद्द होनी चाहिए, आर.पी.एस.सी. के पूर्व तीनों अध्यक्षों पर भी कानूनी कार्रवाई की जानी चाहिए। फर्जी तरीके से बने आरएसएस को भी घर भेजा जाये।”

कि पेपरलीक मामले को लेकर मैंने पिछली कांग्रेस सरकार में सड़क पर संघर्ष किया। इस भर्ती को रद्द करने की

मांग, सरकार भाजपा की बनने के बाद भी जारी रही है। मैंने पहले ही सब इंस्पेक्टर भर्ती परीक्षा में कौन-कौन

शामिल है और कैसे पेपर लीक हुआ, इसकी पूरी जानकारी मीडिया और एसओजी को बता दी थी। सब इंस्पेक्टर भर्ती के साथ ही आरएसएस भर्ती में भी पेपर लीक और फर्जीवाड़ा हुआ, मेरी सरकार से मांग है कि उसे भर्ती को भी रद्द किया जाए और फर्जी तरीके से बने आरएसएस को घर भेजा जाये। उन्होंने आरपीएससी के पूर्व तीन चेयरमनों पर भी पेपर लीक को लेकर गंभीर आरोप लगाते हुए कहा कि उन सहित सदस्य रहे शिव सिंह राठौड़ पर भी कार्रवाई होनी चाहिए।

नागौर सांसद हनुमान बेनीवाल से हुई बहस और बेनीवाल के उन पर लगाए भ्रष्टाचार के आरोपों पर कहा कि उनके ऊपर लगाए गए कोई भी आरोप अगर

वे साबित कर दे तो मैं राजनीति छोड़ दूंगा। मैंने कभी भी राजनीति में इस तरह काम नहीं किए हैं। यह सभी जानते हैं। कृषि मंत्री रहते हुए नकली खाद और बीज पर कार्रवाई की और केंद्र सरकार ने भी उसके अनुरूपी नकली खाद और बीज बनाने वाले कंपनियों पर सख्त कदम उठाए हैं। लेकिन इससे पूर्व सीएम अशोक गहलोत, कांग्रेस प्रदेश अध्यक्ष गोविंद सिंह डोटारसा और हनुमान बेनीवाल को क्यों झटका लगा है, यह मेरी समझ से परे है। मीडिया के सवाल पर कहा कि इसके बारे में वह इनसे पछे। उन्होंने कहा कि हनुमान बेनीवाल के साथ बहस में अगर उन्होंने कुछ गलत कर दिया तो वह उसके लिए भी माफी मांगते हैं।



मुख्यमंत्री भजनलाल शर्मा से शुक्रवार को मुख्यमंत्री कार्यालय में भारत में ब्राजील के राजदूत केनेथ फेलिक्स दा नोब्रेगा ने शिष्टाचार भेंट की। इस दौरान उन्होंने शर्मा से औद्योगिक निवेश और विकास के विभिन्न मुद्दों पर चर्चा की।

2 हजार मेगावाट सोलर प्रोजेक्ट के लिए भूमि आवंटन की मंजूरी

■ मुख्यमंत्री भजनलाल शर्मा ने अक्षय ऊर्जा के विकास को गति देने के लिए महत्वपूर्ण निर्णय लिया

जयपुर । मुख्यमंत्री भजनलाल शर्मा ने अक्षय ऊर्जा के विकास को गति देने के लिए एक महत्वपूर्ण निर्णय लिया है। राज्य सरकार ने राजस्थान राज्य विद्युत उत्पादन निगम लिमिटेड को उपनिवेशन तहसील नाचना-1 के ग्राम बौडाना में 2 हजार मेगावाट क्षमता वाले सोलर पार्क की स्थापना हेतु कुल 3999.98 हेक्टेयर राजकीय भूमि आवंटित करने की स्वीकृति प्रदान की है। यह भूमि राजस्थान भू-राजस्व (नवीनीकृत ऊर्जा स्रोतों पर आधारित शक्ति संयंत्र स्थापित करने के लिए भूमि आवंटन) नियम-2007 एवं विभागीय प्रावधानों

के तहत सौर ऊर्जा उत्पादन के लिए कीमतन आवंटित की गई है। इस निर्णय से राज्य में अक्षय ऊर्जा क्षेत्र में निवेश और उत्पादन क्षमता बढ़ाने में मदद मिलेगी। राजस्थान को हरित ऊर्जा के क्षेत्र में अग्रणी बनाने की दिशा में यह एक महत्वपूर्ण कदम होगा।

एल.आई.सी. 31 अगस्त तक मनायेगा राष्ट्रीय खेल दिवस

जयपुर (कांस)। हॉकी के दिग्गज मेजर ध्यानचंद की जयंती के उपलक्ष्य में 29 से 31 अगस्त तक भारतीय जीवन बीमा निगम द्वारा राष्ट्रीय खेल दिवस का आयोजन किया जायेगा। इस दौरान देशभर के विभिन्न एलआईसी कार्यालय कर्मचारियों को अपनी दिनचर्या में शारीरिक फिटनेस को शामिल करने के लिए प्रोत्साहित करने हेतु इनडोर व आउटडोर खेल गतिविधियों का आयोजन करेंगे। इस समारोह के एक भाग के रूप में एलआईसी कर्मचारियों ने फिट इंडिया फिटनेस की शपथ ली।

सोलहवीं राजस्थान विधान सभा का चतुर्थ सत्र सोमवार से शुरू होगा

स्पीकर देवनानी ने विधानसभा सत्र की तैयारियों की जानकारी ली

जयपुर । सोलहवीं राजस्थान विधान सभा का चतुर्थ सत्र सोमवार एक सितम्बर से होगा। विधान सभा अध्यक्ष वासुदेव देवनानी ने शुक्रवार को विधानसभा में विधानसभा सचिवालय के वरिष्ठ अधिकारियों की बैठक में सत्र से संबंधित विभिन्न तैयारियों की जानकारी ली। देवनानी ने सत्र से संबंधित आवश्यक व्यवस्थाओं के लिए विधान सभा अधिकारियों को आवश्यक निर्देश भी दिए हैं।

विधान सभा अध्यक्ष वासुदेव देवनानी ने कहा कि सभी अधिकारीगण अपनी शाखा से संबंधित कार्यों को मौके पर जाकर देखें और व्यवस्थाओं को सुनिश्चित करें। देवनानी ने कहा कि सदन की सुचारु व्यवस्था के लिए विधान सभा के अधिकारी और कर्मचारीगण सक्रिय रहें। आपसी समन्वय के साथ कार्य करें। अधिकारीगण नियमों की जानकारी के साथ अपडेट रहे। विधान सभा अध्यक्ष देवनानी को विधान सभा के प्रमुख सचिव भारत भूषण शर्मा ने विधान सभा की सामान्य, प्रश्न, सदन, विधान, विविध, सम्पादन, सुरक्षा,



विधानसभा अध्यक्ष वासुदेव देवनानी ने शुक्रवार को विधानसभा सचिवालय के वरिष्ठ अधिकारियों की बैठक लेकर मानसून सत्र की तैयारियों पर चर्चा की।

एनआईसी, पुस्तकालय, शोध सन्दर्भ और जनसम्पर्क शाखा से संबंधित विभिन्न जानकारीयों से अवगत करवाया।

देवनानी ने निर्देश दिए की प्रश्नों की लॉटर और प्रश्नों तालिका का मुद्रण नियत समय पर करवाया जाना सुनिश्चित किया जावे। देवनानी ने सदन शाखा के

अधिकारियों से विधायकगण को आने वाली सभी तकनीकी कठिनाइयों को दूर किये जाने के लिए कहा। देवनानी ने बताया कि नेवा वेबसाइट पर विधायकगण ऑनलाइन प्रश्न अपलोड कर रहे हैं। उन्होंने बताया कि चतुर्थ सत्र में लगभग 70 प्रतिशत प्रश्न विधान सभा को ऑनलाइन प्राप्त हुए हैं। बैठक

में विधान सभा सत्र के दौरान सुरक्षा से संबंधित विभिन्न व्यवस्थाओं की भी समीक्षा की गई। विधान सभा अध्यक्ष देवनानी ने विधान सभा परिसर में मीडिया के छायाकारों और कैमरामैनों के लिये की गई व्यवस्था को बेहतर बनाये जाने के लिए भी आवश्यक दिशा निर्देश दिये।

विधानसभा की अधिकांश विधायी प्रक्रियाएं की गई हैं ऑनलाइन

जयपुर । विधान सभा अध्यक्ष वासुदेव देवनानी ने कहा है कि सोलहवीं राजस्थान विधान सभा के चतुर्थ सत्र से ध्यानकर्षण प्रस्ताव, विशेष उल्लेख प्रस्ताव, स्थगन प्रस्ताव और पच्ची संबंधी अधिकांश विधायी प्रक्रियाओं को ऑनलाइन किया गया है। यह सभी प्रस्ताव नेवा प्लेटफॉर्म पर राजस्थान विधान सभा द्वारा ऑनलाइन ही स्वीकार किये जा रहे हैं। उन्होंने कहा कि विधायकगण की विधायी भूमिकाओं में कोई बदलाव नहीं किया गया है। विधायी कार्यों को ऑनलाइन किये जाने की सूचना बुलेटिन के माध्यम से 18 अगस्त को विधायकगण को दे

दी गई है। देवनानी ने कहा कि राजस्थान विधान सभा में विधायी प्रक्रियाओं की ऑनलाइन व्यवस्था प्रारम्भिक स्तर पर है। ऐसी स्थिति में इस व्यवस्था में कुछ तकनीकी कठिनाइया आ सकती हैं। उन्होंने कहा कि इससे विधायकगण परेशानी महसूस ना करें। विधान सभा सचिवालय तथा नेवा की टीम विधायकगण के लिये ऑनलाइन प्रक्रिया की कठिनाइयों को दूर करने के लिये सतत रूप से कक्ष संख्या 733 में उपलब्ध है। विधायकगण ऑनलाइन प्रक्रिया में आने वाली कठिनाइयों को दूर करने के लिये नेवा सेवा केन्द्र में सम्पर्क कर सकते हैं।

राजीविका की राज्य मिशन निदेशक नेहा गिरी की अध्यक्षता में शुक्रवार को उच्च-स्तरीय कन्वर्जेंस बैठक आयोजित की गई।

जयपुर । राजस्थान की ग्रामीण महिलाओं को आत्मनिर्भर बनाने और सरकारी योजनाओं का सीधा लाभ उन तक पहुंचाने के लिए अब राज्य के सभी विभाग मिलकर काम करेंगे। इसके लिए शुक्रवार को राजस्थान ग्रामीण आजीविका विकास परिषद् (राजीविका) द्वारा शासन सचिवालय में राजीविका की राज्य मिशन निदेशक नेहा गिरी की अध्यक्षता में एक उच्च-स्तरीय कन्वर्जेंस बैठक का आयोजन किया गया।

राज्य मिशन निदेशक नेहा गिरी ने सभी विभागों को समन्वय के साथ कार्य करने के निर्देश दिए, ताकि राजस्थान

की ग्रामीण महिलाओं को अधिक से अधिक सरकारी योजनाओं से जोड़कर उन्हें सशक्त बनाया जा सके। राजीविका परियोजना निदेशक प्रीति सिंह ने स्वयं सहायता समूहों (एसएचजी) की संरचना और उद्देश्यों के बारे में विस्तार से जानकारी दी। राज्य परियोजना प्रबंधक नीरू तुलसीराम मीना ने राजीविका के अंतर्गत संचालित सामाजिक समावेश एवं सामाजिक विकास की गतिविधियों, स्वास्थ्य, पोषण एवं स्वच्छता, जेंडर, समावेशी आजीविका योजना, वीपीआरपी एवं दिव्यांगजन समूह आदि की जानकारी दी, जो महिलाओं के आर्थिक और

सामाजिक विकास में महत्वपूर्ण भूमिका निभा रही है।

बैठक में पंचायतीराज विभाग, स्वास्थ्य एवं परिवार कल्याण, महिला एवं बाल विकास, शिक्षा, पुलिस और सामाजिक न्याय विभाग सहित कुल 13 विभागों के वरिष्ठ अधिकारियों ने हिस्सा लिया। सभी विभागों ने अपनी महिला-केंद्रित योजनाओं को राजीविका के एसएचजी नेटवर्क के माध्यम से प्राथमिकता के आधार पर जोड़ने पर सहमति जताई। इस प्रयास में यूनिसेफ, साईटसेवर्स और द नज जैसी सहयोगी संस्थाओं के प्रतिनिधियों ने भी अपने विचार रखे।

दो वाहन चोर पुलिस के हत्थे चढ़े

जयपुर । करणी विहार थाना पुलिस ने कार्रवाई करते हुए दुपहिया वाहन चुराने वाले दो वाहन चोरों को घर-दबोचा है। पुलिस ने आरोपियों के पास से एक चोरी की बाइक भी बरामद की है। पुलिस जांच में सामने आया कि आरोपित नशा करने के आदि है। जो अपने मौज-शौक के लिए वाहन चोरी की वारदात करते हैं। फिलहाल आरोपियों से पूछताछ की जा रही है। पुलिस उपायुक्त जयपुर (पश्चिम) हनुमान प्रसाद ने बताया कि करणी विहार थाना पुलिस ने कार्रवाई करते हुए दुपहिया

वाहन चुराने वाले वाहन चोर 31 वर्षीय किशन लाल बैरवा निवासी मालपुरा जिला टोंक हाल करणी विहार जयपुर और 39 वर्षीय राकेश निवासी गोविंद नगर जिला मथुरा (यूपी) हाल करणी विहार जयपुर को गिरफ्तार किया है। पुलिस जांच में सामने आया कि दोनों ही आरोपित नशा करने के आदि है और अपने शौक-मौज के लिए दिन में आवासीय कॉलोनियों में घूम कर सूने मकानों और भवनों के बाहर खड़े दुपहिया हथौहों की रेकी करते और फिर मौका पाकर वाहन चुरा लेते।



राजधानी जयपुर में शुक्रवार को रूक-रूककर शाम तक बारिश का दौर चला। इस दौरान मालवीय नगर इलाके के अंडरपास में बारिश का पानी भर गया। कई वाहन चालकों ने लापरवाही दिखाते हुए इस पार करने की कोशिश की, परंतु अंडरपास की गहराई में उतरते ही वाहन बंद पड़ गए, जिन्हें लोगों ने बड़ी मुश्किल से बाहर निकाला।

जम्मू कश्मीर के 108 दिव्यांगों को निःशुल्क उपकरण वितरित किए

जयपुर। जम्मू-कश्मीर के सीमान्त जिलों में दिव्यांगों को राहत पहुंचाने के लिए विश्व प्रसिद्ध जयपुर फुट की निर्माता संस्था भगवान महावीर विकलांग सहायता समिति (बी.एम.वी.एस.एस.) और भारतीय सेना के संयुक्त तत्वावधान में आयोजित शिविर में 108 विकलांगों को निःशुल्क लाभान्वित किया गया।

कश्मीर घाटी के कुपवाड़ा के चक कीचम कस्बे में सेना की चक कीचम बैटेलियन के सहयोग से इस शिविर में ट्राईसाईकिलें, व्हील चेयर, बैसाखियाँ, श्रवण यंत्र भी निःशुल्क उपलब्ध कराए गए। बी.एम.वी.एस.एस. के संस्थापक और मुख्य संरक्षक डी.आर. मेहता ने बताया कि सेना के साथ बी.एम.वी.एस.एस. समय-समय पर

■ भगवान महावीर विकलांग सहायता समिति ने भारतीय सेना के सहयोग से लगाया शिविर

■ कैंप में दिव्यांगों को ट्राईसाईकिलें, व्हील चेयर, बैसाखियाँ और श्रवण यंत्र बांटे

जम्मू कश्मीर को दूरदराज क्षेत्रों में रह रहे ऐसे लोगों को जिनका दुर्घटना, बीमारी और गोलाबारी के कारण अंग कट गए थे, उन्हें इस शिविर में जांच के बाद निःशुल्क कृत्रिम अंग और अन्य उपकरण उपलब्ध

कराए जाते हैं। लाभार्थियों में ऐसे पुरुष और महिला शामिल थे, जो वर्षों से दूरदराज क्षेत्रों में रहने के कारण कृत्रिम अंग और उपकरणों से वंचित थे। लेकिन विशेष शिविर के बाद अब वह जयपुर फुट के लगवाने के बाद चलने-फिरने लगे हैं।

इस शिविर का संचालन बी.एम.वी.एस.एस. की श्रीनगर इकाई के लतीफ पंडित के देखरेख में लगा था। सेना द्वारा ही विकलांगों को चिन्हित करने और उन्हें लाभ पहुंचाने की पहल की गई। शिविर में आए महिला-पुरुषों ने सेना और बी.एम.वी.एस.एस. का आभार व्यक्त करते हुए कहा कि कई लोगों को कृत्रिम अंग प्राप्त करने के बाद जीविकोपार्जन करना आसान हो जाएगा।

महापौर डॉ.सौम्या की पहल पर स्वच्छता योद्धाओं ने सर्वाइकल कैंसर से बचाव के उपाय और वैक्सिनेशन का महत्व जाना

ग्रेटर निगम जयपुर के मुख्यालय पर सर्वाइकल कैंसर से बचाव व वैक्सिनेशन के महत्व पर कार्यशाला हुई, जिसमें डॉक्टर्स ने लोगों की भ्रांतियां दूर कीं

जयपुर । नगर निगम ग्रेटर महापौर डॉ. सौम्या गुर्जर की पहल पर शुक्रवार को नगर निगम ग्रेटर मुख्यालय पर स्वच्छता योद्धाओं के लिए सर्वाइकल कैंसर से बचाव एवं वैक्सिनेशन के महत्व की जानकारी देने हेतु एक विशेष कार्यशाला आयोजित की गई। जिसमें कैंसर सर्जन डॉ. नैना अग्रवाल ने सभी स्वच्छता योद्धाओं को इस बीमारी के बारे में विस्तृत जानकारी देते हुए इससे बचाव तथा वैक्सिनेशन के लाभ के बारे में जागरूक किया।

गौरतलब है कि 15-16-17 मार्च 2025 को शक्ति वंदन 2.0 के तहत महापौर डॉ. सौम्या गुर्जर की पहल पर लगभग 500 से अधिक बालिकाओं का निःशुल्क टीकाकरण किया गया था। जिसकी तर्ज पर शुक्रवार को नगर निगम ग्रेटर मुख्यालय पर कार्यशाला आयोजित की गई तथा स्वच्छता योद्धाओं को एसएमएस अस्पताल की कैंसर सर्जन डॉ. नैना अग्रवाल द्वारा



ग्रेटर महापौर डॉ. सौम्या गुर्जर ने शुक्रवार को स्वच्छता योद्धाओं को सर्वाइकल कैंसर से बचाव और वैक्सिनेशन के महत्व के बारे में जानकारी दी।

गर्भाशय ग्रिवा के कैंसर के टीकाकरण की आवश्यकता एवं महत्व के बारे में बताया गया।

डॉ. नैना अग्रवाल ने बताया कि

सर्वाइकल कैंसर (गर्भाशय के मुंह का कैंसर) जिसे टीके एवं सर्वाइकल कैंसर स्क्रीनिंग के जरिये रोका जा सकता है। यह एचपीवी (हार्मन

पैपिलोमा वायरस) के संक्रमण से फैलता है। जिसका बचाव एक मात्र एचपीवी वैक्सिन एवं स्क्रीनिंग है। यह वैक्सिन 9 से 14 वर्ष की बालिकाओं

■ महापौर ने 15 से 17 मार्च तक करीब 500 बच्चियों को लगवाया था मुफ्त टीका

को दो डोज एवं 15 से 26 वर्ष की महिलाओं को तीन डोज लगाई जाती है। कार्यशाला में डॉ. सुदीप्ती अरोड़ा, डॉ. निधी गोयल ने भी सर्वाइकल कैंसर के बारे में भी अपने विचार साझा किये।

महापौर डॉ. सौम्या गुर्जर ने इस अवसर पर कहा कि परिवार की मुख्य धुरी महिला होती है। सशक्त राष्ट्र, समृद्ध समाज सशक्त नारी से ही संभव है, इसलिए स्वस्थ और सशक्त नारी समाज की आवश्यकता है। इसलिए यह निःशुल्क टीकाकरण रजिस्ट्रेशन के माध्यम से स्वच्छता योद्धाओं की 9 से 14 वर्ष की बालिकाओं को किया जा रहा है।